

13 जनपद सदस्यों का सामूहिक इस्तीफा

अनूपपुर, नवभारत 10 जून। जनपद अनूपपुर की राजनीति में बुधवार को बड़ा घटनाक्रम सामने आया। जनपद अध्यक्ष के विरुद्ध लागू गए अविश्वास प्रस्ताव पर होने वाले मतदान की प्रशासन द्वारा आगामी आदेश तक स्थगित किए जाने के विरोध में 13 जनपद सदस्यों ने सामूहिक रूप से इस्तीफा देने का ऐलान कर दिया। इस घटनाक्रम से जनपद पंचायत की राजनीति में हलचल तेज हो गई है।

जानकारी के अनुसार जनपद पंचायत अध्यक्ष के खिलाफ नियमानुसार अविश्वास प्रस्ताव प्रस्तुत किया गया था। प्रस्ताव पर मतदान के लिए 10 जून की तिथि निर्धारित की गई थी और सभी सदस्य मतदान की तैयारियों में जुटे हुए थे। इसी बीच मतदान से एक दिन पहले कलेक्टर द्वारा जारी आदेश में सम्मेलन को आगामी आदेश तक स्थगित कर दिया गया।



लोकतांत्रिक प्रक्रिया को बाधित करने का आरोप

मतदान स्थगित किए जाने के निर्णय से नाराज जनपद सदस्यों ने प्रशासन पर लोकतांत्रिक प्रक्रिया को बाधित करने का आरोप लगाया है। सदस्यों का कहना है कि उन्हें मतदान स्थान की कोई आधिकारिक सूचना नहीं दी गई और इसकी जानकारी उन्हें अन्य माध्यमों से प्राप्त हुई। इससे जनप्रतिनिधियों की गरिमा और अधिकारों की अनदेखी हुई है।

अविश्वास प्रस्ताव पर शीघ्र मतदान की मांग

विरोध स्वरूप बुधवार को

सभी 13 सदस्य जनपद पंचायत परिसर में एकत्र हुए और सामूहिक रूप से त्यागपत्र देने का निर्णय लिया। सदस्यों ने कलेक्टर को संबोधित अपने इस्तीफे में कहा है कि यदि अविश्वास प्रस्ताव पर शीघ्र मतदान नहीं कराया जाता है तो उनके त्यागपत्र स्वीकार किए जाएं।

जनपद की राजनीति में आया नया मोड़

सामूहिक इस्तीफा देने वाले सदस्यों में तेजभान सिंह, दुर्गावती पटेल, आराधिका पाव, बशोदा सिंह, चंद्रवती सिंह, राधा सिंह, केशर चंदा, लालबहादुर सिंह मार्को, लालबहादुर साहू, रायचंद्र सिंह, जमिला पाव, रानी प्रजापति तथा कैमल सिंह शामिल हैं। इस पूरे घटनाक्रम के बाद जनपद अनूपपुर की राजनीति में नया मोड़ आ गया है। अब सभी की निगाहें जिला प्रशासन के अगले कदम पर टिकी हैं।

रेलवे स्टेशन पर आवारा गायों का विचरण

यात्रियों की सुरक्षा पर उठे सवाल

कोतमा नवभारत 10 जून। कोतमा रेलवे स्टेशन के प्लेटफॉर्म क्रमांक 1 तथा टिकट खिड़की के समीप तीन-तीन गायों के लगातार विचरण करने से यात्रियों को असुविधा का सामना करना पड़ रहा है। स्टेशन परिसर में गायों द्वारा की जा रही गंदगी से स्वच्छता व्यवस्था भी प्रभावित हो रही है।

यात्रियों का कहना है कि ट्रेन आने-जाने के दौरान प्लेटफॉर्म पर मौजूद पशुओं के कारण चढ़ने और उतरने में परेशानी होती है। विशेष रूप से बुजुर्गों, महिलाओं और



बच्चों के लिए यह स्थिति जोखिमपूर्ण साबित हो सकती है।

समस्या के शीघ्र समाधान की मांग

नागरिकों का कहना है कि यात्रियों की सुरक्षा और स्टेशन की स्वच्छता बनाए रखने के लिए इस समस्या का शीघ्र समाधान आवश्यक है। यात्रियों ने स्टेशन मास्टर से इस विषय को गंभीरता से लेते हुए आवश्यक कार्रवाई करने की मांग की है, ताकि भविष्य में किसी भी प्रकार की अप्रिय घटना से बचा जा सके और यात्रियों को सुरक्षित एवं स्वच्छ वातावरण उपलब्ध हो सके।

भीड़भाड़ के समय अचानक पशुओं के इधर-उधर होने से दुर्घटना की आशंका भी बनी रहती है।

स्थानीय नागरिकों एवं यात्रियों ने रेलवे प्रशासन से मांग की है कि स्टेशन परिसर में आवारा पशुओं के प्रवेश को रोकने के लिए प्रभावी कदम उठाए जाएं तथा नियमित निगरानी की व्यवस्था की जाए।

एक नजर में



पुलिस ने 896 ग्राम गांजा व बाइक की जब्त

अनूपपुर, नवभारत । पुलिस चौकी देवहरा अंतर्गत ग्राम खम्हरिया में सदिग्ध परिस्थितियों में लावारिस मिली मोटरसाईकिल से 896 ग्राम अवैध मादक पदार्थ गांजा बरामद किया गया है। पुलिस ने गांजा एवं मोटरसाईकिल को जब्त कर अज्ञात आरोपी के विरुद्ध एनडीपीएस एक्ट के तहत मामला दर्ज कर विवेचना शुरू कर दी है। जानकारी के अनुसार चौकी प्रभारी देवहरा रंगनाथ मिश्रा के नेतृत्व में पुलिस टीम 9 जून को क्षेत्र भ्रमण पर थी। इसी दौरान ग्राम खम्हरिया स्थित तालाब के समीप बिना नंबर की काले-हरे रंग की हीरो एचएफ डीलक्स मोटरसाईकिल सदिग्ध अवस्था में गिरी हुई मिली। पुलिस ने मौके पर पहुंचकर वाहन मालिक एवं चालक की तलाश की, लेकिन कोई व्यक्ति नहीं मिला। वाहन की तलाशी लेने पर उसकी खुली डिक्की में खाकी रंग का एक पैकेट मिला। पैकेट खोलने पर उसमें गांजा जैसा पदार्थ पाया गया। आवश्यक पंचनामा एवं विधिक प्रक्रिया पूरी करने के बाद इलेक्ट्रॉनिक तराजू से तौल करने पर उसका वजन 896 ग्राम निकला।



अतिक्रमण हटाओ अभियान में 22 अवैध कब्जे हटाए अनूपपुर, नवभारत । पवित्र नगरी अमरकंटक को अतिक्रमण मुक्त, सुव्यवस्थित और सुंदर बनाने के उद्देश्य से जिला प्रशासन ने बुधवार को बड़ी कार्रवाई करते हुए शासकीय भूमि से 22 अवैध अतिक्रमण हटाए। यह अभियान कलेक्टर हर्षल पंचोली के निर्देश पर नगर परिषद अमरकंटक, राजस्व विभाग और पुलिस प्रशासन की संयुक्त टीम द्वारा चलाया गया। जानकारी के अनुसार वार्ड क्रमांक 14 में शासकीय भूमि पर किए गए अवैध कब्जों के खिलाफ विशेष अतिक्रमण विरोधी अभियान चलाया गया। कार्रवाई के दौरान 15 बाड़ियां, 4 झोपड़ियां और 3 कच्चे मकानों सहित कुल 22 अतिक्रमणों को हटकर भूमि को मुक्त कराया गया। प्रशासन ने जेसीबी एवं अन्य मशीनों की मदद से अवैध निर्माणों को हटते हुए शासकीय भूमि को अपने कब्जे में लिया। अभियान के दौरान किसी भी अप्रिय स्थिति से निपटने के लिए पर्याप्त पुलिस बल तैनात रहा। प्रशासनिक अधिकारियों की मौजूदगी में पूरी कार्रवाई शांतिपूर्ण और व्यवस्थित ढंग से संपन्न हुई।

अश्लील वीडियो से छात्राओं को बदनाम करने का आरोप

47 दिन तक कार्रवाई के लिए भटकती रहीं छात्राएं, डीआईजी के हस्तक्षेप के बाद मामला दर्ज

अनूपपुर, नवभारत 10 जून। जिले के अमरकंटक स्थित इंदिरा गांधी राष्ट्रीय जनजातीय विश्वविद्यालय की दो छात्राओं को बदनाम करने के उद्देश्य से उनकी तस्वीरों का दुरुपयोग कर फर्जी अश्लील वीडियो सोशल मीडिया पर वायरल करने का मामला सामने आया है।

पीड़ित छात्राओं का आरोप है कि उनकी पूर्व रूममेट और उसके भाई ने आर्टिफिशियल इंटेलिजेंस (एआई) तकनीक का उपयोग कर उनकी तस्वीरों को एडिट कर अश्लील वीडियो तैयार किए और

पीतांबर एनिमल वेलफेयर संघ का एबीसी अभियान तेज

नवभारत, जबलपुर। संस्कारधानी के हर एरिया में कमुनिटी डॉग्स की बढ़ती तादाद और एग्रेसिव होने की शिकायतों को देखते हुए पीतांबर एनिमल वेलफेयर संघ रजिस्टर्ड व फीडर्स की मदद से तेजी से एबीसी अभियान चला रहा है। इस परेशानी को समझकर एनजीओ द्वारा शवानों की नसबंदी और वैकसीनेशन शुरू किया गया है। महीने से चालू इस अभियान में अब तक 80 टारालाइन और 150 से अधिक एंटी रेबीज वैकसीनेशन किए जा चुके हैं,

आंखें बंद होने के बाद भी दुनिया रोशन कर सकता है नेत्रदान

नवभारत , जबलपुर । हर वर्ष 10 जून यानि आज विश्व नेत्रदान दिवस मनाया जाता है। शहर में हर माह औसतन केवल 6 से 8 नेत्रदान हो रहे हैं। मृत्यु के बाद भी किसी की दुनिया रोशन की जा सकती है, लेकिन जागरूकता की कमी और समाज में फैली भ्रांतियों के कारण नेत्रदान का उद्देश्य अभी भी अधूरा है। विश्व नेत्रदान दिवस पर यह सवाल और भी महत्वपूर्ण हो जाता है कि जब एक दान से दो लोगों की आंखों की रोशनी लौट सकती है, तब भी हजारों लोग इंजार्ज की सूची में क्यों हैं। जबलपुर में वर्तमान समय में करीब 450 मरीज कॉर्निया प्रत्यारोपण का इंतजार कर रहे हैं।


नेत्र विशेषज्ञ डॉ. पवन स्थापक के अनुसार, भारत में होने वाले

कुल कॉर्निया प्रत्यारोपण विश्व के प्रत्यारोपणों का लगभग एक-तिहाई हैं, लेकिन देश की बड़ी आबादी को देखते हुए यह संख्या अभी भी बहुत कम है। उन्होंने बताया कि श्रीलंका जैसे छोटे देश में लगभग 100 प्रतिशत नेत्रदान की संस्कृति विकसित हो चुकी है, जिससे वहां कॉर्निया की उपलब्धता बेहतर है। भारत में प्रतिदिन होने वाली मृत्यु के बाद अधिक से अधिक लोग नेत्रदान करें, तो कॉर्निया की कमी काफी हद तक समाप्त हो सकती है और प्रतीक्षा सूची में खड़े हजारों मरीजों को नई जिंदगी मिल सकती है। विश्व नेत्रदान दिवस केवल एक दिवस नहीं, बल्कि यह संदेश है कि एक नेत्रदान का स्वागत को जीवन में रोशनी ला सकता है।

समन्वय सेवा केन्द्र में

प्रवचन माला का समापन

नवभारत, जबलपुर। आदिशंकराचार्य चौक (छोटी लाइन फाटक)स्थित समन्वय सेवा केंद्र के जयनारायण सभागृह में चल रही समन्वय साधना प्रवचनमाला का समापन हुआ। तृतीय दिवस स्वामी अखिलेश्वरानंद गिरि ने भगवान श्रीहरि के कूर्म, मत्स्य और वामन अवतारों का वर्णन कर प्रवचन माला को विराम दिया। उन्होंने सृष्टि के आविर्भाव, स्थिति, प्रलय तथा सृष्टि के पुनः उद्भव को केंद्रित कर विशद विश्लेषण किया। साथ ही उन्होंने कहा कि भारतीय सनातन धर्म की मान्यता के अनुसार और अवतार वाद की मान्यता के अनुसार भगवान विष्णु के अनेक अवतार हुए हैं। परंतु उक्त पांच अवतारों की चर्चा बहुत महत्वपूर्ण हो जाती है। सनातन मान्यता के अनुसार ईश्वर सर्वशक्ति संपन्न है। वह निर्गुण-निराकार भी है और सगुण-साकार भी है। भगवान अनंत हैं, उनकी कथाओं का भी अंत नहीं है। विदित हो कि प्रवचनमाला 6 जून से 8 जून तक आयोजित की गई।



जिला कांग्रेस ने रखा एक दिवसीय उपवास

मीनाक्षी नटराजन का नामांकन निरस्त होने का किया विरोध

अनूपपुर, नवभारत। कांग्रेस की राज्यसभा प्रत्याशी मीनाक्षी नटराजन का नामांकन निरस्त किए जाने के विरोध में जिला कांग्रेस कमिटी अनूपपुर द्वारा बुधवार को एक दिवसीय उपवास कार्यक्रम आयोजित किया गया।

जिला मुख्यालय के रेलवे

स्टेशन चौक पर आयोजित इस कार्यक्रम में कांग्रेस नेताओं एवं कार्यकर्ताओं ने संविधान की प्रतियां हाथ में लेकर शांतिपूर्ण गांधीवादी तरीके से विरोध प्रदर्शन किया। यह कार्यक्रम मध्यप्रदेश कांग्रेस कमिटी के अध्यक्ष जीतू पटवारी के निर्देश पर प्रदेशव्यापी आंदोलन के तहत आयोजित किया गया। जिला कांग्रेस अध्यक्ष श्याम कुमार 'गुड्डू' चौहान ने नेतृत्व में सुबह 11 बजे से शाम 4 बजे तक उपवास रखा गया।

इनकी रही उपस्थिति

कार्यक्रम में पूर्व विधायक मनोज कुमार अग्रवाल, पूर्व जिला कांग्रेस अध्यक्ष रमेश सिंह, डॉ. वीपीएस चौहान, आशीष त्रिपाठी, संतोष मिश्रा, राजीव सिंह, रियाज अहमद, दीपक शुक्ला, विनोद सोनी, आशुतोष सिंह मार्कों, डॉ. एहसान अली, रेखा रावैर सहित बड़ी संख्या में कांग्रेस पदाधिकारी, जनप्रतिनिधि एवं कार्यकर्ता उपस्थित रहे।

जिलों के थानों में पदस्थ पुलिसकर्मियों का स्थानांतरण

इनमें 6 उप निरीक्षक, 29 सहायक उप निरीक्षक, 44 प्रधान आरक्षक एवं 25 आरक्षक शामिल

अनूपपुर, नवभारत 10 जून। जिले में पुलिस प्रशासन ने बड़ा प्रशासनिक फेरबदल करते हुए 104 पुलिसकर्मियों का स्थानांतरण किया है। पुलिस अधीक्षक विक्रांत मुराब द्वारा जारी आदेश में 6 उप निरीक्षक (एसआई), 29 सहायक उप निरीक्षक (एएसआई), 44 प्रधान आरक्षक और 25 आरक्षकों को जिले के विभिन्न थानों एवं चौकियों में नई पदस्थापना दी गई है।



पुलिस अधीक्षक के पदभार ग्रहण करने के बाद से ही जिले के थानों में लंबे समय से पदस्थ पुलिसकर्मियों के तबादलों की चर्चा चल रही थी। मंगलवार देर रात जारी स्थानांतरण सूची में जिले के विभिन्न थाना एवं चौकी क्षेत्रों में व्यापक बदलाव किए गए हैं।

उप निरीक्षकों को बदला गया

उप निरीक्षकों में श्यामलाल मरावी कोतमा से सरई चौकी प्रभारी बनाए गए हैं। दयावती मरावी थाना राजेंद्रग्राम से रामनगर, रंगनाथ मिश्रा पुलिस सहायता केंद्र

देवहरा से थाना बिजुरी, विपुल कुमार शुक्ला थाना बिजुरी से देवहरा चौकी प्रभारी, मंगल प्रसाद दुबे चौकी सरई से थाना कोतमा भेजा गया है। इसके अलावा 29 सहायक उप निरीक्षकों को भी इधर से उध किया गया।

आरक्षकों को भी बदला गया

स्थानांतरित किए गए आरक्षकों में विवेक मिश्रा बिजुरी से भालूमाड़ा, मकसूदन मार्कों को भालूमाड़ा से चंचाई, अनिल कोल जैतहरी से रामनगर, श्वेता विकल बैंग महिला थाना से सीसीटीवी कंट्रोल रूम, पूजा दहायत कंट्रोल रूम से महिला थाना, ज्योति धारवे कोतवाली से चंचाई, अनामिका द्विवेदी चंचाईसे कोतवाली, अब्दुल कलीम कोतवाली से पुलिस लाइन, कमलेश रविदास कोतवाली से जैतहरी, अजय प्रताप सिंह तोमर कोतमा से कोतवाली आदि शामिल हैं।



स्वस्थ पर्यावरण मानव अस्तित्व का आधार है : अशोक कुमार

विश्व पर्यावरण दिवस पर एमबी पावर का पर्यावरण पखवाड़ा आयोजित

अनूपपुर, नवभारत 10 जून। विश्व पर्यावरण दिवसकी थीम प्रकृति से प्रेरित, जलवायु और हमारे भविष्य के लिए के अनुरूप एमबी पावर लिमिटेड जैतहरी द्वारा 22 मई से 7 जून तक पर्यावरण पखवाड़े का आयोजन किया गया। पखवाड़े का समापन 8 जून को आयोजित समारोह के साथ हुआ।

इस दौरान पर्यावरण संरक्षण एवं जनजागरूकता को बढ़ावा देने के उद्देश्य से विभिन्न रचनात्मक एवं सहभागितापूर्ण कार्यक्रम आयोजित किए गए। पर्यावरण पखवाड़े के तहत जैतहरी से दीपक नगर टाउनशिप तक प्रदूषण जागरूकता रैली निकाली गई। इसके अलावा ऑनलाइन सरोजोत्सवी, पोस्टर पेंटिंग, नारा लेखन, भाषण प्रतियोगिता तथा

सामूहिक पौधारोपण जैसे कार्यक्रम आयोजित किए गए।

महिलाओं और बच्चों ने बड़-चढ़कर हिस्सा लिया

कार्यक्रम में कंपनी के कर्मचारियों, श्रमिकों, दीपक नगर टाउनशिप की महिलाओं और बच्चों ने बड़-चढ़कर हिस्सा लिया। विभिन्न प्रतियोगिताओं में उत्कृष्ट प्रदर्शन करने वाले प्रतिभागियों को कंपनी प्रबंधन द्वारा पुरस्कार कर सम्मानित किया गया। समापन समारोह में मुख्य अतिथि के रूप में प्रदूषण नियंत्रण बोर्ड शहडोल के क्षेत्रीय अधिकारी अशोक कुमार तिवारी ने कहा कि स्वस्थ पर्यावरण मानव अस्तित्व और सतत विकास की आधारशिला है। उन्होंने प्लास्टिक प्रदूषण को वर्तमान समय की प्रमुख पर्यावरणीय चुनौतियों में से एक बताते हुए इसके उपयोग को कम करने तथा पर्यावरण-अनुकूल विकल्प अपनाने की अपील की।

घटना

सर्पदंश से बालक ने गंवाई जान, ड्यूटी डॉक्टर के नहीं पहुंचने पर भड़के परिजन

ताराडांड में पेड़ की डाल गिरने से मजदूर की मौत

अनूपपुर, नवभारत 10 जून। जिला चिकित्सालय में 24 घंटे के भीतर दो अलग-अलग घटनाओं में एक मजदूर एवं एक बालक की मौत हो गई। पहली घटना पेड़ की डाल गिरने से हुई, जबकि दूसरी घटना सर्पदंश की थी। दोनों मामलों में अस्पताल पुलिस ने मर्ग कायम कर जांच शुरू कर दी है।

कोतवाली थाना क्षेत्र के ताराडांड निवासी 48 वर्षीय गंगाराम कोल की पेड़ काटने के दौरान दुर्घटना में मौत हो गई। जानकारी के अनुसार गंगाराम कोल अन्य मजदूरों के साथ अगरियानार गांव में संतोष सिंह के खेत में छुईला का पेड़ काटने का कार्य कर रहे थे। यह कार्य दुलहरा



निवासी ठेकेदार नरेंद्र पटेल के माध्यम से कराया जा रहा था।

गर्दन, सीने और पैर में आयी थी गंभीर चोट प्रत्यक्षदर्शियों के अनुसार पेड़ काटने के दौरान अचानक उसकी भारी डाल जमीन को ओर गिरने लगी। स्थिति को भांपकर अन्य मजदूर श्यामलाल

कोल, संजीव कोल, संदीप कोल, राजू कोल और सूरज कोल वहां से हट गए, लेकिन गंगाराम कोल डाल की चपेट में उसे मार भी दिया। इसके बाद उसने घटना की जानकारी परिजनों को दी। परिजन तत्काल उसे उपचार के लिए जिला चिकित्सालय लाया गया, लेकिन अस्पताल पहुंचने से पहले ही उनकी मौत हो गई।

करैत सांप के डंसने से बालक की मौत

दूसरी घटना भालूमाड़ा थाना क्षेत्र के ग्राम छिल्पा की है। यहां 15 वर्षीय आशीष कोल पिता चंद्र कोल मंगलवार-बुधवार की मध्यरात्रि पर के अंदर जमीन पर सो रहा था। इसी दौरान करैत प्रजाति के अत्यंत विषैले सांप ने उसकी उंगली में डंस लिया। बताया गया कि बालक ने सांप को देखकर पकड़ लिया और उसे मार भी दिया। इसके बाद उसने घटना की जानकारी परिजनों को दी। परिजन तत्काल उसे उपचार के लिए जिला चिकित्सालय अनूपपुर लेकर पहुंचे, जहां इलाज के दौरान बुधवार सुबह उसकी मौत हो गई।